

13 ta' Jannar, 1955

Imħallef:

Onor. Dr. A. Magri, B.Litt., LL.D.

Giuseppe Cassar versus Filippa Grech

**Promess ta' Bejgh — Att ta' Konvenju — Provenjenza  
tal-Fond — Stat Ipotekarju tal-Venditur — Riċerki  
— Terminu — Sospensjoni — Prova —  
Art. 1407 tal-Kap. 23**

*L-esistenza ta' debiti ipotekarji tal-venditur mhix raġuni tajba bies  
territorjali, jew timpedizzji L-etekusjoni ta' promessa ta' bejgh ta'  
fond ta' parti, tal-kumpratur, meta dawn id-debiti jistghu jithal-*

Isu mill-prezz tal-bejgħ b'surrogazzjoni tax-xerrej f'id-drittijiet tal-kredituri tal-venditur.

Langas ma hija raġuni tajba l-allegazzjoni illi l-provenjenza tal-fond mhix ċara; imma hemm bżonn li din l-allegazzjoni tiġi pruvata, u li x-xerrej juri li l-biża tiegħu huwa raġjonevoli u tali li jiġġustifikati ma jersaq għall-kuntratt definittiv. U l-oneri ta' din il-prova jinkombi fuq min ikun ser jiztri.

Huwa veru li t-terminu ta' tliet xhur preskritt mill-liġi jibda jiddikorra minn dak inhar li l-bejgħ ikun jista' jsir; imma dan it-terminu għandu jiġi ritenut sospiż bias meta mill-konvenzjoni jidher li dik kienet il-fehma tal-kontraenti, u biez jiġu superati ostakoli komuni għaż-żewġ kontraenti, u minnhom magħrufin. B'mod li dik is-sospensjoni ma tawverax ruħha jekk ix-xerrej ma jippruvax l-eżistenza ta' xi ostakolu li legalment jimpedixxi jew jirritarda l-konklużjoni tal-bejgħ; kif langas hija raġuni tajba għas-sospensjoni ta' dak it-terminu dik li x-xerrej kellu jagħmel ir-riċerki meħtieġa biez jiġu apparati l-provenjenza tal-fond u l-lista ipotekarju tal-venditur, u talvolta ta' l-awturi tiegħu, meta dawn ir-riċerki setgħu jsiru f'iz-żmien ta' tliet xhur kontemplat mill-liġi.

Il-Qorti; — Rat iċ-ċitazzjoni, li biha l-attur, premissi d-dikjarazzjonijiet neċessarji u mogħtija l-provvedimenti opportuni, peress illi b'kuntratt publikat fl-att tan-Nutar Nicola Said tat-8 ta' Marzu, 1953 il-konvenuta obligat ruħha li tixtri mingħand l-attur il-fond numri 34 u 35 Parish Street, Mqabba, ġa Strada Parrocchiale numri 32 u 33, bil-prezz ta' £830, fi żmien tliet xhur mid-data fuq imsemmija; u peress ukoll illi l-partijiet żammew il-patt illi, kemm-il-darba xi wieħed minnhom jirrifjuta li jersaq għall-att tal-bejgħ mingħajr ġusta kawża, dak li jirrifjuta jkun tenut iħallas £100 multa, oltre l-ispejjeż li jkunu saru (dok. B); u peress illi l-konvenuta, għalkemm kienet interpellata biez tidher fuq l-att b'ittra uffiċjali ta' l-ewwel ta' Gunju, 1953, mingħajr ġusta kawża neqset li tidher fuq l-att tal-bejgħ; talab li l-konvenuta tigi kundannata minn dina l-Onorabli Qorti biez tħalli l-attur il-penali ta' £100 stipulata bl-att imsemmi tat-8 ta' Marzu, 1953. Bl-ispejjeż, kompriżi dawk ta' l-ittra uffiċjali ta' l-ewwel ta' Gunju, 1953, u salv kull dritt ta' l-attur għall-ispejjeż u danni, likwidabbli talvolta f'gudizzju separat;

Rat in-nota ta' l-eċċezzjonijiet tal-konvenuta, li biha rrilevat li l-attur ghandu diversi debiti ipotekarji, u għalhekk il-kuntratt ma setgħax isir qabel ma l-attur iħassarhom jew inehħihom minn fuq il-fond; u illi hija lesta biex tixtri malli l-konsulent legali tagħha jassikuraha li tista' tixtri bla biża:

*Omissis;*

*Ikkunsidrat;*

Illi l-eżistenza ta' debiti ipotekarji ta' l-attur ma kix, al-każ tagħna, raġuni biex tirritarda jew timpedixxi tal-konvenuta li tersaq għall-kuntratt; difatti l-possibilità ta' dan id-dejn giet prospettata mill-kontraenti fl-att tal-konvenju, meta ftehm u li l-prezz jiġihallas fuq l-att tal-bejgħ in mankanza ta' kredituri ipotekarji:

Illi mill-atteggjament kollu tal-konvenuta, din donnha tippretend: li l-operazzjoni mhix zgura, għax għandha xi biża' li l-quddiem tkun evitta mill-fond. Anki dana l-assunt tagħha mhux legalment sostenibbli: —

(1) Għaliex, kwantu għad-debiti ipotekarji ta' l-attur, dawn kienu jistgħu jiġihallsu mill-prezz, b'surrogazzjoni tal-konvenuta fid-drittijiet tal-kredituri:

(2) Għaliex, kwantu għall-provenjenza tal-fond, mhux biżżejjed li l-konvenuta tailega li mhix ċara; hemm bżonn li ttipprova lina l-allegazzjoni tagħha, u turi li l-biża' tagħha huwa raġjonevoli u tali li jiġġustifikaha ma tersaqx għall-att definittiv. "Di timori vani", jinnota Pacifici Mazzoni, "la legge non tiene, nè può, nè deve, far conto alcuno, meno ancora che delle cose minime" (Vendita, Vol. II, § 3, pag. 17). L-oneri ta' dina l-prova jinkombi lil min ikun sejjer jixtri, in ubbidjenza dejjem għall-prinċipju li min jallega jkollu jipprova. "Il compratore", ikompli jgħid l-istess awtur, "opone la molestia già patita, o il timore ragionevole della molestia; egli deve quindi provare quella o questo" (op. e ioc. cit., pag. 19). U dina l-prova mill-konvenuta ma saretx;

Illi fit-trattazzjoni orali d-difensur tal-konvenuta ippretenda li ż-żmien għall-publikazzjoni ta' l-att definittiv għadu miexi, għaliex, skond l-art. 1407 tal-Kodiċi Civili, it-tliet xhur jibdedw jiddekorru minn dak inhar li l-bejgħ ikun jista' jsir. Anki dina s-sottomissjoni hija inaċċettabbli. Difatti

ti, il-konvenuta ma ppruvatx, bl-ebda mod, l-eżistenza ta' xi ostakolu li legalment impedixxa jew irritarda l-konklużjoni tal-bejgħ. Xejn ma jiswa li hija kellha tagħmel ir-riċerki mentieġa biex tappura l-provenjenza tal-fond u l-istat ipoteka, u ta' l-attur, u talvolta ta' l-awturi tiegħu; għaliex dan seta' jsir fiż-żmien ta' tliet xhur kontemplat fil-liġi. Dan it-terminu għandu jiġi ritenut sospiż biss, meta mill-konvenzjoni jidher li dik kienet il-fehma tal-kontraenti, u biex jiġu superati ostakoli komuni għaž-żewġ kontraenti, u minnhom magħrufin (ara f'dan is-sens Kollez. XXXIV-I-280); mentri fil-każ tagħna ma tirrikorrix ebda waħda minn dawn l-ipotesi; anzi mill-provi jirriżulta li l-att ma sarx għaliex il-konvenuta ma kellhiex il-flus meħtieġa biex tħallas il-prezz kollu fuq l-att, skond il-konvenju; u allura minn dana n-nuqqas tagħha ma tistax ikollha ebda benefiċċju, u lanqas dak li tissospendi ż-żmien tal-bejgħ indefinitament. Del resto, mit-8 ta' Marzu, 1953, meta sar il-konvenju, sal-lum, il-konvenuta għadha ma ddikjaratx li hija pronta tersaq għall-kuntratt tal-bejgħ;

Illi minn dana jidher li l-konvenuta naqset mill-obligi assunti fi-att tal-konvenju fol. 5, u għalhekk inkorriet fil-penali hemm stipulata;

Għal dawn il-motivi;

Tilqa' t-talba ta' l-attur; bl-ispejjeż.